

# चुनाव आयोग निष्पक्षता कायम रखे : कमलनाथ

► आयोग कर रहा राहुल पर दबाव बनाने का काम, कांग्रेस का आरोप

भोपाल, 18 अगस्त. कांग्रेस के वरिष्ठ नेता और पूर्व मुख्यमंत्री कमलनाथ ने चुनाव आयोग की हालिया पत्रकार वार्ता को लेकर कड़ी प्रतिक्रिया दी है. उन्होंने कहा कि आयोग ने नेता प्रतिपक्ष राहुल गांधी पर दबाव बनाने की कोशिश की है, जिसकी हर तरफ निंदा हो रही है. कमलनाथ ने कहा कि राहुल गांधी ने प्रमाणित आरोप लगाए हैं. चुनाव आयोग को बिना किसी शर्त या बहानेबाजी के इन आरोपों की जांच करानी चाहिए और सच्चाई देश के सामने रखनी चाहिए.

उन्होंने स्पष्ट किया कि चुनाव आयोग को यह नहीं भूलना चाहिए कि नेता प्रतिपक्ष का पद भी संवैधानिक पद है और वह देश की एक बड़ी आबादी का प्रतिनिधित्व

करता है. ऐसे में आयोग का यह दायित्व है कि वह निष्पक्षता बनाए रखे और अपनी कार्यशैली से जनता का भरोसा मजबूत करे.

कमलनाथ ने कहा कि अनावश्यक कुतर्क से आयोग की साख पर सवाल उठ रहे हैं. लोकतंत्र की मूल भावना को सुरक्षित रखना चुनाव आयोग की पहली जिम्मेदारी है और

इसमें जरा सी चूक भी गंभीर परिणाम ला सकती है. कमलनाथ ने आगे कहा कि राहुल गांधी की वोट अधिकार यात्रा देश के नागरिकों के सर्वोच्च अधिकार की रक्षा की लड़ाई है. उन्होंने अधिक से अधिक लोगों से इस यात्रा से जुड़ने की अपील की. उन्होंने कहा, हम जनता के हक की आवाज बुलंद करेंगे और यह लड़ाई पूरी ताकत से लड़ेंगे.



## भाजपा सांसद मिश्रा का वोट चोरी वाला वीडियो वायरल, पटवारी ने साधा निशाना

रीवा से भाजपा सांसद जनार्दन मिश्रा का एक वीडियो सोशल मीडिया पर वायरल हो रहा है, जिसमें वे रीवा में कथित तौर पर वोट चोरी की बात कर रहे हैं.

प्रदेश कांग्रेस अध्यक्ष जीतू पटवारी ने भी सोशल मीडिया पर इस वीडियो को वायरल किया है. वीडियो को पोस्ट करते हुए पटवारी ने कहा, ये रीवा से भाजपा सांसद हैं, जनार्दन मिश्रा. कह रहे हैं, वोट लिस्ट धांधली में रीवा सबसे बड़ा उदाहरण है. एक कमरे में 1000 वोट थे, 1100 वोट निकले थे. इसकी जांच उन्होंने खुद की थी.

वीडियो में मिश्रा एक सार्वजनिक मंच से रीवा में वोटों के संदर्भ में बोलते हुए सुनाई दे रहे हैं. हालांकि वीडियो कब और कहाँ का है, ये पता नहीं चल पाया है. इसी



वीडियो को प्रदेश कांग्रेस के सोशल मीडिया हैंडल पर भी पोस्ट करते हुए कहा गया है, सच छुपाए नहीं छुपाता. भाजपा के रीवा सांसद जनार्दन मिश्रा कह रहे हैं वोट लिस्ट में धांधली होती है. उन्होंने स्वयं रीवा में यह धांधली पकड़ी है. एक कमरे में 1000 वोट पर निकले 1100 वोट, जिसकी जांच उन्होंने स्वयं की थी. भाजपा को अब सच स्वीकार लेना चाहिए कि वह वोटचोर है.

### मिश्रा का विवादित बयान

मऊगंज. रीवा सांसद और भाजपा नेता जनार्दन मिश्रा ने विभाजन विधिका स्मृति दिवस पर विवादित बयान दिया है. उन्होंने कहा कि कांग्रेस, गांधी और नेहरू को पाक निर्माण के जिम्मेदार हैं. गांधी, नेहरू और पटेल तीनों ने इस विभाजन को स्वीकार किया था. केवल अबुल कलाम आजाद और अबुल गफ्फार खान ने इसका विरोध किया था. उन्होंने पूर्व विस अध्यक्ष श्रीनिवास तिवारी पर भी हमला बोला. तिवारी के एक बूथ और कमरे में 1000 से अधिक फर्जी वोट मिले थे, जिसके चलते उन्हें चुनावी हार का सामना करना पड़ा था.

## सिकल सेल एनीमिया प्रबंधन कार्यशाला में शामिल होंगे राज्यपाल मंगुभाई पटेल

प्रशासनिक संवाददाता भोपाल, 18 अगस्त. राज्यपाल मंगुभाई पटेल 20 अगस्त को मंडला जिले के सेमर खापा में आयुष विभाग द्वारा परंपरागत चिकित्सा का स्वास्थ्य संवर्धन में योगदान एवं सिकल सेल एनीमिया प्रबंधन विषय पर आयोजित एक दिवसीय कार्यशाला में शामिल होंगे. कार्यशाला में उच्च शिक्षा, तकनीकी शिक्षा एवं आयुष मंत्री इन्दर सिंह परमार भी शामिल होंगे.

कार्यशाला में मंत्री विजय शाह, मंत्री प्रहलाद सिंह पटेल, मंत्री संपतिया उड़के, राज्य मंत्री एवं मंडला जिले के प्रभारी दिलीप जायसवाल भी उपस्थित रहेंगे. एक दिवसीय यह कार्यशाला मंडला जिले के सेमरखापा स्थित



एकलव्य विद्यालय परिसर के ऑडिटोरियम में प्रातः 10.30 बजे आयोजित होगी. प्रदेश में पारंपरिक चिकित्सा पद्धति के माध्यम से जनस्वास्थ्य को प्रोत्साहित करने एवं क्षेत्र-विशेष स्वास्थ्य चुनौतियों के समाधान के लिए यह कार्यशाला आयोजित की गई है. कार्यशाला में मंडला एवं समीपवर्ती जिलों के जनजातीय क्षेत्रों में सिकल सेल एनीमिया की व्यापकता एवं पारंपरिक वैधों की सक्रिय भूमिका को दृष्टिगत रखते हुए व्यापक विचार-विमर्श होगा.

## तीन वर्ष में 22500 पुलिसकर्मियों की भर्ती होगी

► मध्यप्रदेश पुलिस भर्ती बोर्ड का होगा गठन

► पुलिस की भर्तियां बोर्ड के माध्यम से होंगी

प्रशासनिक संवाददाता भोपाल, 18 अगस्त. प्रदेश में कानून व्यवस्था और सिंहस्थ-2028 के दृष्टिगत आगामी 3 वर्षों में पुलिस विभाग में 22500 पदों पर भर्ती की जाएगी. अभी तक पुलिस विभाग में भर्तियां कर्मचारी चयन मंडल द्वारा होती हैं.

पुलिस को जल्द से जल्द मानव संसाधन उपलब्ध कराने के लिए अब मप्र पुलिस भर्ती बोर्ड का गठन किया जाएगा और यही बोर्ड पुलिस की भर्तियां करेगा.

इससे पुलिस भर्ती में तेजी, पारदर्शिता और परफेक्शन आएगा.

मुख्यमंत्री डॉ. मोहन यादव ने कहा कि वर्ष 2025 के लिए पुलिस में स्वीकृत पदों की भर्ती मध्य प्रदेश पुलिस भर्ती बोर्ड की ओर से कर्मचारी चयन मंडल करेगा. वर्ष 2026 से ये भर्तियां पुलिस भर्ती बोर्ड द्वारा ही की जाएंगी. प्रतिवर्ष पुलिस के रिक्त 7500 पदों पर भर्ती की जाएगी

मुख्यमंत्री डॉ. यादव ने पुलिस, जेल और नगर सेवा एवं सुरक्षा तीनों विभागों के शहीदों की विधवाओं और बच्चों के लिए सनातक स्तर के सभी पाठ्यक्रमों में विभिन्न प्राथमिकता श्रेणियों में एक अतिरिक्त सीट पर आरक्षण दिये जाने की घोषणा भी की है. वीवीआइपी इस्ट्री में तेजात सुरक्षा कर्मचारियों सहित उप पुलिस अधीक्षक और इससे उच्च अधिकारियों को भी पात्रता अनुसार निर्धारित विशेष भत्ता एवं जोखिम भत्ता दिये जाने का निर्णय भी लिया गया है.

## इंदौर में दीवार गिरने से तीन की मौत

इंदौर, 18 अगस्त. शहर में बुधवार को हल्की बारिश के बीच दर्दनाक हादसा हो गया. राजेंद्र नगर थाना क्षेत्र के शिव सिटी के पास प्राइवेट कॉलोनाइजर की कॉलोनी में बनाई गई दीवार अचानक ढह गई. हादसे में 3 लोग दब गए और उनकी मौत हो गई. प्रत्यक्षदर्शियों के मुताबिक, बारिश के दौरान अचानक दीवार ढहने से लोग संभल भी नहीं पाए. मौके पर अफरतफरी का माहौल बन गया और आसपास मौजूद लोग मदद के लिए दौड़े. मलबे से निकाले गए शव: हादसे के बाद स्थानीय लोग और पुलिस-प्रशासन की टीम मौके पर पहुंची. कड़ी मशकत के बाद तीनों शवों को मलबे से बाहर निकाला गया.

इंदौर, 18 अगस्त. शहर में बुधवार को हल्की बारिश के बीच दर्दनाक हादसा हो गया. राजेंद्र नगर थाना क्षेत्र के शिव सिटी के पास प्राइवेट कॉलोनाइजर की कॉलोनी में बनाई गई दीवार अचानक ढह गई. हादसे में 3 लोग दब गए और उनकी मौत हो गई. प्रत्यक्षदर्शियों के मुताबिक, बारिश के दौरान अचानक दीवार ढहने से लोग संभल भी नहीं पाए. मौके पर अफरतफरी का माहौल बन गया और आसपास मौजूद लोग मदद के लिए दौड़े. मलबे से निकाले गए शव: हादसे के बाद स्थानीय लोग और पुलिस-प्रशासन की टीम मौके पर पहुंची. कड़ी मशकत के बाद तीनों शवों को मलबे से बाहर निकाला गया.

## रुक-रुक कर हुई बारिश से मौसम में ठंडक

कई जिलों में हुई बारिश

नवभारत रिपोर्टर भोपाल, 18 अगस्त. मध्यप्रदेश में बारिश का दौर जारी है. राजधानी भोपाल में भी सोमवार को कुछ जगह रुक-रुक बारिश होती रही. जिसके चलते मौसम में ठंडक चुल गई, वहीं मंगलवार को धार, झाबुआ, अलीराजपुर, सीहोर, नर्मदापुरम, बैतूल, छिंदवाड़ा, पांडुरंगा, खरगोन और बड़वानी जिलों में भारी बारिश के आसार बने हैं.

मौसम विभाग ने 24 घंटे के दौरान जबलपुर, इंदौर, भोपाल और नर्मदापुरम संभाग के जिलों के साथ ही अन्य 12 जिलों में भारी बारिश की चेतावनी दी है. प्रदेश के पश्चिम-दक्षिण हिस्से से मानसून टूफ गुजर रही है. जिसके चलते भोपाल, उज्जैन और इंदौर संभाग में मूसलाधार बारिश हो सकती है. इस दौरान तेज गति से हवाएं भी चलेंगी. सोमवार को



12 जिलों में भारी बारिश की चेतावनी दी है. 03 दिन तक मूसलाधार बारिश का अनुमान है. प्रदेश के दक्षिणी हिस्से में कम दबाव का क्षेत्र सक्रिय है. जिसका असर भी देखने को मिल रहा है. प्रदेश के जिलों में आगामी 3 दिन तक मूसलाधार बारिश का अनुमान है. इसके अलावा विदर्भ पर भी कम दबाव का क्षेत्र मौजूद है. अलग-अलग लगभग पांच मौसम प्रणालियां बनी हुई हैं.

## राष्ट्रीय शिक्षा नीति चरित्र निर्माण व व्यक्तित्व विकास में सहायक

भोपाल, 18 अगस्त. उप मुख्यमंत्री राजेंद्र शुक्ल ने कहा कि चरित्र निर्माण और व्यक्तित्व विकास में राष्ट्रीय शिक्षा नीति महत्वपूर्ण भूमिका निभा रही है. संस्कारित शिक्षा परोपकार और समाजहित का मार्ग प्रशस्त करती है. शुक्ल अवधेश प्रताप सिंह विश्वविद्यालय, रीवा में शिक्षा संस्कृति उत्थान न्यास नई दिल्ली के संयोजन में आयोजित तीन दिवसीय कार्यशाला का शुभारंभ कर रहे थे.

उन्होंने कहा कि भारतीय ज्ञान परंपरा हमारी सबसे बड़ी ताकत है, जिसे राष्ट्रीय शिक्षा नीति में शामिल किया गया है. पीएम मोदी के नेतृत्व में विकास कार्यों के साथ सांस्कृतिक और देशहित के कार्यों

उपमुख्यमंत्री राजेंद्र शुक्ल ने किया तीन दिवसीय कार्यशाला का शुभारंभ




को गति मिली है. नई शिक्षा नीति समग्र विकास के आयाम तय करती है और यही भारत को विश्वगुरु बनाने का मार्ग प्रशस्त करेगी. शिक्षा संस्कृति उत्थान न्यास के संयोजक अतुल कोठारी ने

विश्वविद्यालय के कुलगुरु प्रो. राजेंद्र कुमार कुडरिया ने कहा कि राष्ट्रीय संस्कृति उत्थान न्यास शिक्षा बचाओ अभियान का नेतृत्व कर रहा है. यह कार्यशाला विश्वविद्यालय में न्यास का पहला आयोजन है, जिसका लाभ विद्यार्थी और प्रबुद्धजन ले सकेंगे. कार्यशाला में संकल्प पत्र व स्मारिका का विमोचन भी किया गया. इस अवसर पर विधायक मनगवां इंजी. नरेन्द्र प्रजापति, ओम शर्मा, प्रो. सुनील तिवारी, कुल सचिव सुरेन्द्र सिंह परिहार, अजय तिवारी सहित विश्वविद्यालय के प्राध्यापक, विद्यार्थी और प्रबुद्धजन उपस्थित रहे.

## नकली कीटनाशक पर शिवराज सख्त

नई दिल्ली, 18 अगस्त 2025. केंद्रीय कृषि एवं किसान कल्याण तथा ग्रामीण विकास मंत्री शिवराज सिंह चौहान ने नकली खाद-बीज और कीटनाशक की बिक्री के खिलाफ कड़ा रुख अपनाया है.

कृषि भवन, नई दिल्ली में वरिष्ठ अधिकारियों व आईसीएआर के साथ हुई उच्चस्तरीय बैठक में उन्होंने स्पष्ट कहा कि किसानों को नुकसान पहुंचाने वालों को किसी भी हालत में बख्शा न जाए. उन्होंने अधिकारियों को खेतों में जाकर जांच करने, व्यापक पैमाने पर आकस्मिक छापेमारी करने और दोषियों की फेकिटियां व दुकानें सील करने के निर्देश दिए.



शिवराज सिंह ने कहा कि नकली खाद और कीटनाशकों के कारण देशभर के किसान परेशान हैं. कई जगह से शिकायतें मिल रही हैं कि दवाइयों का असर नहीं हो रहा है. उन्होंने बताया कि हाल ही में एक किसान के खेत में उन्होंने खुद देखा कि नकली दवा के कारण सोयाबीन की पूरी फसल नष्ट हो

## समता एक्सप्रेस में यात्रियों की जेब काटते चोर गिरफ्तार

बैतूल. मध्य प्रदेश के बैतूल में समता एक्सप्रेस में सफर कर रहे यात्रियों ने रविवार को चार जेबकतरों को रंगे हाथ पकड़कर पुलिस के हवाले कर दिया. घटना विशाखापट्टनम से हजरत निजामुद्दीन जा रही समता एक्सप्रेस के जनरल कोच का है. जानकारी के अनुसार ट्रेन के जनरल कोच में चार चोरों ने एक यात्री की जेब से 1200 रुपये चोरी कर लिए, जिसके बाद यात्रियों ने तुरंत आरोपियों को पकड़ लिया और चैन पुलिस कर ट्रेन को बैतूल जिले के बौडरा मोहार रेलवे स्टेशन पर रुकवाया. इसके बाद यात्रियों ने चोरों को रेल कर्मचारियों को सौंप दिया. रेल कर्मचारियों ने सूचना भौरा पुलिस को दी.

दिक्रत केवल 100 करोड़ का प्रावधान, एक वर्ष में बनना है 6 हजार किमी सड़क

## बजट की कमी मजरा-टोला सड़क की राह में बाधा

कन्हैया लोधी भोपाल, प्रदेश में ऐसे मजरे-टोले जहां अब तक सड़क की पहुंच नहीं है, ऐसे क्षेत्रों में सड़क पहुंचाने की राह में बजट की कमी रोड़ा बन सकती है. ये इसलिये कि प्रदेश में इस वर्ष मजरा-टोला सड़क योजना के लिये महज 100 करोड़ रुपये का ही प्रावधान किया गया है. राज्य सरकार ने जो लक्ष्य तय किया है, उस हिसाब से सरकार को इस योजना पर प्रतिवर्ष 9 से 10 हजार करोड़ रुपये खर्च करना होगा.

के तहत प्रदेश में अगले 5 वर्षों में 30 हजार किलोमीटर सड़कों का निर्माण किया जाना है. ये सड़क ऐसे मजरा-टोलों को मुख्य सड़क से जोड़ेंगे, जिससे कि यहां रहने वाले लोगों को पूरे वर्ष भर आने-जाने में कोई परेशानी नहीं हो. बारिश या फिर बाढ़ की ही स्थिति क्यों न बने, ये मजरे-टोले पूरे समय सड़क से कनेक्ट रहेंगे. इससे आपदा के समय उन तक राहत कम समय में पहुंचाई जा सकेगी, वहीं उन तक स्वास्थ्य सुविधा की पहुंच भी आसान होगी. वे इन सड़कों के माध्यम से अपनी पंचायत की मुख्य सड़क तक पहुंच सकेंगे. इसी बात को

ध्यान में रखते हुए मौजूदा वित्तीय वर्ष में इस योजना को लांच किया गया है, लेकिन अब योजना के

प्रतिवर्ष बनाना होगा 6 हजार किमी सड़क योजना के तहत अगले पांच वर्षों में 30 हजार किमी सड़कों का निर्माण किया जाना है. यानी एक वर्ष की अवधि में कम से कम 6 हजार किमी सड़कों का निर्माण होना चाहिए. इसमें मौजूदा वित्तीय वर्ष 2025-26 शामिल है. एक किलोमीटर सड़क बनाने के लिये लगभग डेढ़ से दो करोड़ रुपये की जरूरत होगी. इस हिसाब से 6 हजार किमी सड़क बनाने के लिये सरकार को कम से कम 9 हजार करोड़ रुपये की जरूरत होगी, जो कि एक बड़ी राशि है. इतनी अधिक राशि का प्रावधान करना फिलहाल आसान नहीं दिख रहा. यह इसलिये भी कि विधानसभा के मानसून सत्र के दौरान राज्य सरकार ने जो अनुरूप बजट पारित कराया है, उसमें भी इस योजना के लिये अतिरिक्त राशि का इंतजाम नहीं किया है. प्रदेश में 15 हजार से अधिक ऐसे मजरे-टोले हैं, जहां अब तक पक्की सड़क नहीं है.

### राजमार्गयात्रा मोबाइल ऐप

## राष्ट्रीय राजमार्ग पर अतिक्रमण को रिपोर्ट करें

रिपोर्ट कैसे करें और समाधान कैसे प्राप्त करें

- अतिक्रमण की तस्वीर क्लिक करें और उसे जियो-टैग कर राजमार्गयात्रा मोबाइल ऐप पर अपलोड करें
- शिकायत रजिस्टर होने की सूचना
- शिकायत को ट्रैक करने की सुविधा
- समयबद्ध समाधान पाएं

अन्य विशेषताएं

- वार्षिक पास एक्टिवेशन
- मासिक पास और फास्टेज रिचार्ज
- टोल प्लाजा संबंधी जानकारी
- ओवर स्पीड एलर्ट
- आपातकालीन सहायता
- मौसम की जानकारी

राजमार्गयात्रा ऐप आज ही डाउनलोड करें सुरक्षित और सुगम यात्रा के लिए!

GET IT ON Google Play | Download on the App Store

या QR कोड स्कैन करें | या QR कोड स्कैन करें

<http://rajmargyatra.nhai.gov.in>

**भारतीय राष्ट्रीय राजमार्ग प्राधिकरण**

सड़क परिवहन एवं राजमार्ग मंत्रालय

भारत सरकार

सड़कें ही नहीं, राष्ट्र का निर्माण भी